



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം NATIONAL BULLETIN

DATE: 05.09.2024 **TIME : 07.25 AM**

പ്രധാന വാർത്തകൾ

1). ഇന്ന് ദേശീയ അധ്യാപക ദിനം. ഈ വർഷത്തെ അധ്യാപക പുരസ്കാരങ്ങൾ രാഷ്ട്രപതി ദ്രൗപദി മുർമു ന്യൂഡൽഹിയിൽ വിതരണം ചെയ്യും.

Today is National Teachers Day. This year's teacher awards will be distributed by President Draupadi Murmu in New Delhi.

2). ദ്വിരാഷ്ട്ര പര്യടനം തുടരുന്ന പ്രധാനമന്ത്രി നരേന്ദ്രമോദി ഇന്ന് സിംഗപ്പൂർ പ്രധാനമന്ത്രി ലോറൻസ് വോങ്ങുമായി കൂടിക്കാഴ്ച നടത്തും.

Prime Minister Narendra Modi, who is continuing his bilateral tour, will meet Singapore Prime Minister Lawrence Wong today.

3). എംപ്ലോയീസ് പെൻഷൻ പദ്ധതിയിലുള്ളവർക്ക് രാജ്യത്തെ ഏത് ബാങ്കിലും പെൻഷൻ ലഭ്യമാകുന്ന കേന്ദ്രീകൃത പെൻഷൻ പേയ്മെന്റ് സംവിധാനത്തിന് കേന്ദ്രത്തിന്റെ അംഗീകാരം.

For those in Employees Pension Scheme Centralized pension payment system approved by the Central government where pension is available in any bank in the country.

4). ഓണത്തിനോടനുബന്ധിച്ച് സപ്ലൈകോ സംഘടിപ്പിക്കുന്ന ഓണം ഫെയറുകളുടെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ ഇന്ന് നിർവഹിക്കും.

Chief Minister Pinarayi Vijayan will inaugurate State level Onam fairs organized by Supplyco today.

5). പാരിസ് പാരാലിമ്പിക്സിൽ ഇന്ത്യയ്ക്ക് ഇന്നലെ രണ്ട് സ്വർണ്ണം ഉൾപ്പെടെ നാല് മെഡലുകൾ.

India grabs four medal including two gold at Paris Paralympics yesterday.

PREZ - TEACHERS

ഇന്ന് ദേശീയ അധ്യാപക ദിനം. ഈ വർഷത്തെ അധ്യാപക പുരസ്കാരങ്ങൾ രാഷ്ട്രപതി ദ്രൗപദി മുർമു ന്യൂഡൽഹിയിൽ സമ്മാനിക്കും. രാജ്യത്തെ വിദ്യാഭ്യാസ മേഖലയുടെ ഗുണനിലവാരം മെച്ചപ്പെടുത്തുന്നതിൽ മികച്ച സേവനം കാഴ്ചവെച്ച അധ്യാപകരാണ് ആദരിക്കുന്നത്. ഇത്തവണ 82 അധ്യാപകരാണ് പുരസ്കാരങ്ങൾ ഏറ്റെടുക്കുക. കേരളത്തിൽ നിന്ന് രണ്ട് പേർക്കാണ് പുരസ്കാരം. ആലപ്പുഴ S.D.B.V.H.S സ്കൂളിലെ ജിനു ജോർജ്ജ്, പാലക്കാട് കുണ്ടൂർക്കുന്ന് V.P.A.U.P.S- ലെ കെ ശിവപ്രസാദ് എന്നീ അധ്യാപകരാണ് പുരസ്കാരത്തിന് അർഹരായ മലയാളികൾ. ആകാശവാണി, വൈകിട്ട് 04.10 മുതൽ ചടങ്ങു തത്സമയം പ്രക്ഷേപണം ചെയ്യും. മുൻ രാഷ്ട്രപതി ഡോ.എസ്.രാധാകൃഷ്ണൻറെ ജന്മവാർഷിക ദിനമായ സെപ്റ്റംബർ അഞ്ചാണ് എല്ലാ വർഷവും ദേശീയ അധ്യാപകദിനമായി ആചരിക്കുന്നത്. എല്ലാ അധ്യാപകർക്കും രാഷ്ട്രപതി ദ്രൗപദി മുർമു ആശംസകൾ നേർന്നു.

TEACHERS DAY - V SHIVANKUTTY

ദേശീയ അധ്യാപക ദിനാചരണത്തിൻറെ സംസ്ഥാനതല ഉദ്ഘാടനം ഇന്ന് പൊതുവിദ്യാഭ്യാസ മന്ത്രി വി. ശിവൻകുട്ടി പത്തനംതിട്ടയിൽ നിർവഹിക്കും. രാവിലെ കോഴഞ്ചേരിയിൽ നടക്കുന്ന ചടങ്ങിൽ മികച്ച അധ്യാപകർക്കുള്ള പുരസ്കാരങ്ങൾ മന്ത്രി വിതരണം ചെയ്യും.

AMRIT UDYAN

രാഷ്ട്രപതി ഭവനിലെ പുന്തോട്ടം അമൃത് ഉദ്യാൻ ഇന്ന് അധ്യാപകർക്കായി തുറന്നുകൊടുക്കും. അധ്യാപക ദിനത്തോടനുബന്ധിച്ചാണിത്. രാഷ്ട്രപതി ഭവനിലെ 35-000 നമ്പർ ഗേറ്റിലൂടെയാണ് പ്രവേശനം. സെൻട്രൽ സെക്രട്ടറിയേറ്റ് മെട്രോ സ്റ്റേഷനിൽ നിന്ന് 35-000 നമ്പർ ഗേറ്റിലേക്ക് സൗജന്യ ബസ് സർവീസുമുണ്ടാകും.

കഴിഞ്ഞ മാസം 16 മുതൽ ഈ മാസം 15 വരെ അമൃത് ഉദ്യാൻ പൊതുജനങ്ങൾക്ക് സന്ദർശിക്കാൻ സൗകര്യമേർപ്പെടുത്തിയിട്ടുണ്ട്. തിങ്കളാഴ്ച ഒഴികെ രാവിലെ 10 മുതൽ വൈകിട്ട് 6 മണി വരെ പ്രവേശനം സൗജന്യമാണ്. രാഷ്ട്രപതി ഭവൻ വെബ്സൈറ്റിലൂടെ ടിക്കറ്റ് ലഭിക്കും. നേരിട്ടെത്തുന്നവർക്കും ഗേറ്റിൽ ടിക്കറ്റെടുക്കാം. ഇതിനകം 1.5 ലക്ഷം പേർ അമൃത് ഉദ്യാൻ സന്ദർശിച്ചുകഴിഞ്ഞു.

PM BRUNEI SINGAPORE VISIT

സിംഗപ്പൂരിലെത്തിയ പ്രധാനമന്ത്രി നരേന്ദ്രമോദി ഇന്ന് സിംഗപ്പൂർ പ്രധാനമന്ത്രി ലോറൻസ് വോങ്ങുമായി കൂടിക്കാഴ്ച നടത്തും. ഇരുരാജ്യങ്ങളും തമ്മിലുള്ള തന്ത്രപരമായ ബന്ധത്തിലെ പുരോഗതി വിലയിരുത്തുന്ന നേതാക്കൾ മേഖലാതല, ആഗോള വിഷയങ്ങളിൽ അഭിപ്രായങ്ങൾ പങ്കുവെയ്ക്കും. ബ്രൂണൈ സന്ദർശനത്തിന് ശേഷം ഇന്നലെയാണ് പ്രധാനമന്ത്രി നരേന്ദ്രമോദി സിംഗപ്പൂരിലെത്തിയത്. വൈകിട്ട് ശ്രീ. മോദിയുടെ ബഹുമാനാർത്ഥം സിംഗപ്പൂർ പ്രധാനമന്ത്രി വിരുന്നൊരുക്കി. സിംഗപ്പൂർ പ്രസിഡൻറുമായും പ്രധാനമന്ത്രി കൂടിക്കാഴ്ച നടത്തുന്നുണ്ട്. സിംഗപ്പൂർ കമ്പനികളിലെ മേധാവികളുമായും ഇന്ത്യൻ പ്രധാനമന്ത്രി കൂടിക്കാഴ്ച നടത്തും.

MALHOTRA-BUSINESS ESG MEET

സുസ്ഥിര വികസനത്തിനായി ഉത്തരവാദിത്ത വ്യവസായ രീതികൾ പ്രോത്സാഹിപ്പിക്കാൻ സർക്കാർ പ്രതിജ്ഞാബദ്ധമാണെന്ന് കേന്ദ്ര കോർപ്പറേറ്റ് കാര്യ സഹമന്ത്രി ഹർഷ് മൽഹോത്ര. പ്രധാനമന്ത്രി നരേന്ദ്രമോദിയുടെ വികസിത് ഭാരത് എന്ന കാഴ്ചപ്പാട് സാധ്യമാക്കാൻ പരിസ്ഥിതി, സാമൂഹ്യ, ഭരണ കാര്യങ്ങളിലെ നടപടികൾ അത്യാവശ്യമാണെന്ന് മന്ത്രി ചൂണ്ടിക്കാട്ടി. ഇതിനായി സുസ്ഥിരവും ന്യായവുമായ രീതികൾ വ്യവസായ സ്ഥാപനങ്ങൾ സ്വീകരിക്കണം. ഉത്തരവാദിത്ത വ്യവസായ രീതി സംബന്ധിച്ച് ന്യൂഡൽഹിയിൽ ഇന്നലെ നടന്ന സമ്മേളനം ഉദ്ഘാടനം ചെയ്യുകയായിരുന്നു മന്ത്രി.

MORN. GIRIRAJ - TEXTILE INDUSTRY

2030-ഓടെ ഇന്ത്യയുടെ ടെക്സ്റ്റൈൽസ് വ്യവസായം 350 ബില്യൺ യു.എസ് ഡോളർ വളർച്ച കൈവരിക്കുമെന്ന് പ്രതീക്ഷിക്കുന്നതായി കേന്ദ്രമന്ത്രി ഗിരിരാജ് സിംഗ്. ഇത് രാജ്യത്ത് 3.5 കോടി തൊഴിലവസരങ്ങൾ സൃഷ്ടിക്കുമെന്ന് അദ്ദേഹം പറഞ്ഞു. കേന്ദ്രസർക്കാരിന്റെ പിഎൽഐ പദ്ധതി, വസ്ത്രവ്യാപാര രംഗത്തെ, ഉൽപ്പാദനം വർദ്ധിപ്പിക്കാനും ബ്രാൻഡിംഗ് പ്രോത്സാഹിപ്പിക്കാനും വഴിയൊരുക്കുമെന്ന് ശ്രീ ഗിരിരാജ് സിംഗ് വ്യക്തമാക്കി. ന്യൂഡൽഹിയിൽ ഭാരത് ടെക്സ്റ്റ് പരിപാടിയെ അഭിസംബോധന ചെയ്ത് സംസാരിക്കുകയായിരുന്നു കേന്ദ്രമന്ത്രി. അടുത്ത വർഷം ഫെബ്രുവരിയിൽ ഗ്ലോബൽ ടെക്സ്റ്റൈൽസ് എക്സ്‌പോ രാജ്യത്ത് സംഘടിപ്പിക്കുമെന്നും അദ്ദേഹം പറഞ്ഞു.

EPS - BANK - (INTRO)

എംപ്ലോയീസ് പെൻഷൻ പദ്ധതിയിലുള്ളവർക്ക്

രാജ്യത്തെ ഏത് ബാങ്കിലും പെൻഷൻ ലഭ്യമാക്കുന്ന കേന്ദ്രീകൃത പെൻഷൻ പേയ്മെന്റ് സംവിധാനത്തിന് കേന്ദ്ര സർക്കാർ അംഗീകാരം നൽകി. 2025 ജനുവരി ഒന്ന് മുതൽ പുതിയ സംവിധാനം നിലവിൽ വരും.

വിശദാംശങ്ങളിലേക്ക്.....

(VOICE.....)

എംപ്ലോയീസ് പെൻഷൻ സ്റ്റീമിലെ പെൻഷൻകാർക്ക്

രാജ്യത്തുടനീളമുള്ള ഏത് ബാങ്കിൽ നിന്നും പെൻഷൻ

സ്വീകരിക്കാൻ കഴിയുന്ന സംവിധാനത്തിനാണ് തുടക്കമാകുന്നത്.

78 ലക്ഷത്തിലധികം പെൻഷൻകാർക്ക് ഇത് പ്രയോജനപ്പെടും.

പെൻഷൻ ലഭ്യമായി തുടങ്ങുന്ന സമയത്ത് ഏതെങ്കിലും

സ്ഥിരീകരണങ്ങൾക്കായി ബ്രാഞ്ച് സന്ദർശിക്കേണ്ട ആവശ്യമില്ല,

കൂടാതെ പെൻഷൻ റിലീസ് ചെയ്ത ഉടൻ തന്നെ ക്രെഡിറ്റ്

ചെയ്യപ്പെടും. പെൻഷൻ വാങ്ങുന്നയാൾ സ്ഥലം മാറുമ്പോഴോ

ബാങ്കോ ബ്രാഞ്ചോ മാറുമ്പോഴോ പെൻഷൻ പേയ്മെന്റ്

ഓർഡറുകൾ മാറ്റാതെ തന്നെ രാജ്യത്തെവിടെയും പെൻഷൻ

വിതരണം ഉറപ്പാക്കാൻ കേന്ദ്രീകൃത സംവിധാനത്തിലൂടെ കഴിയും.

പുതിയ സംവിധാനം ഇപിഎഫ്ഒയുടെ നവീകരണത്തിലെ

സുപ്രധാന നാഴികക്കല്ലാണെന്ന് കേന്ദ്ര മന്ത്രി മൻസുഖ് മാണ്ടവ്യ

പറഞ്ഞു. പെൻഷൻകാർ നേരിടുന്ന ദീർഘകാല വെല്ലുവിളികൾക്ക്

ഇതുവഴി പരിഹാരമാകുമെന്നും അദ്ദേഹം വ്യക്തമാക്കി.

ന്യൂസ് ഡെസ്ക് ആകാശവാണി.....

HARYANA POLL - BJP LIST

ഹരിയാന നിയമസഭാ തിരഞ്ഞെടുപ്പിനുള്ള ആദ്യഘട്ട

സ്ഥാനാർത്ഥി പട്ടിക ബിജെപി പുറത്തിറക്കി. 67 പേരാണ്

പട്ടികയിലുള്ളത്. മുഖ്യമന്ത്രി നായബ് സിംഗ് സൈനി ലഡ് വ

മണ്ഡലത്തിൽ നിന്നും ജനവിധി തേടും. സ്ത്രീക്കൾ ഗ്യാൻ ചന്ദ് ഗുപ്ത പഞ്ച് കുലയിൽ നിന്നാകും മത്സരിക്കുക. പട്ടികയിൽ എട്ട് വനിതകളും ഇടം പിടിച്ചിട്ടുണ്ട്.

ബ്രേക്ക്.....

ഈ വാർത്തകൾ ആകാശവാണിയിൽ നിന്ന്...

PARALYMPICS

പാരിസ് പാരാലിമ്പിക്സിൽ ഇന്ത്യയ്ക്ക് ഇന്നലെ അവിസ്മരണീയ ദിനം. നാല് മെഡലുകൾ നേടിയതിൽ രണ്ടും സ്വർണ്ണമായിരുന്നു. പാരാലിമ്പിക്സ് അമ്പെയ്റ്റിൽ സ്വർണ്ണം നേടുന്ന ആദ്യ ഇന്ത്യൻ താരമായി ഹർവീന്ദർ സിംഗ്. പുരുഷ ക്ലബ്ബ് ത്രോ, എഫ്-1 ൽ ധരംബീർ സ്വർണ്ണം നേടി. ഇതേ ഇനത്തിൽ പ്രണവ് സുർമ വെള്ളിമെഡൽ നേടി. പുരുഷ ഷോട്ട് പുട്ടിൽ എഫ് 46 ഇനത്തിൽ ലോക ചാമ്പ്യൻ സച്ചിൻ സർജെറാവു കിലാരി വെള്ളിമെഡൽ സ്വന്തമാക്കി. ഇതോടെ ഇന്ത്യയുടെ മെഡൽനില 5 സ്വർണ്ണം, 9 വെള്ളി, 10 വെങ്കലം ഉൾപ്പെടെ 24 ആയി. മെഡൽ പട്ടികയിൽ ഇന്ത്യ പതിമൂന്നാം സ്ഥാനത്താണ്.

KERALA CRICKET LEAGUE

കേരള ക്രിക്കറ്റ് ലീഗിൽ ഇന്ന് ഉച്ചയ്ക്ക് ശേഷം 2.30- ന് ഫിനെസ് ത്യശൂർ ടൈറ്റൻസും അദാനി ട്രിവാൻഡ്രം റോയൽസും തമ്മിൽ ഏറ്റുമുട്ടും. 6.30- ന് നടക്കുന്ന രണ്ടാമത്തെ മൽസരത്തിൽ കൊച്ചി ബ്ലൂ ടൈഗേഴ്സും ആലപ്പി റിപ്പിൾസും തമ്മിലാണ് പോരാട്ടം.

ONAM FAIR

ഓണത്തിനോടനുബന്ധിച്ച് സപ്തകോ സംഘടിപ്പിക്കുന്ന ഓണം ഫെയറുകളുടെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ ഇന്ന് നിർവഹിക്കും. ഈ മാസം 14 വരെയാണ് മേള.

13 ഇനം അവശ്യ സാധനങ്ങളുടെ ലഭ്യത സന്ധ്യകോയുടെ എല്ലാ ഓണം ഫെയറുകളിലും മറ്റ് ഔട്ട്ലെറ്റുകളിലും ഉറപ്പാക്കുമെന്ന് സർക്കാർ അറിയിച്ചു. കൺസ്യൂമർ ഫെഡ് ഓണം വിപണികളുടെ ഉദ്ഘാടനം മുഖ്യമന്ത്രി നാളെ നിർവഹിക്കും. മഞ്ഞ കാർഡ് ഉടമകൾക്കുള്ള ഓണക്കിറ്റ് വിതരണം ഈ മാസം 9 -ന് ആരംഭിക്കും. കുടുംബശ്രീ ഓണച്ചന്തകൾക്ക് ചൊവ്വാഴ്ച തുടക്കമാകും. മേളയുടെ സംസ്ഥാനതല ഉദ്ഘാടനം മന്ത്രി എം.ബി രാജേഷ് ചൊവ്വാഴ്ച പത്തനംതിട്ടയിൽ നിർവഹിക്കും.

KERALA CM - TB

ക്ഷയരോഗത്തിനെതിരായ കേരളത്തിന്റെ പ്രവർത്തനങ്ങളും മുന്നേറ്റങ്ങളും ഉൾപ്പെടുത്തിയ രേഖ മുഖ്യമന്ത്രി പിണറായി വിജയൻ ഇന്ന് തിരുവനന്തപുരത്ത് പ്രകാശനം ചെയ്യും. ക്ഷയരോഗ നിവാരണ നയരേഖ പുറത്തിറക്കുന്നതിന് മുന്നോടിയായുള്ള ലഘുലേഖയും മുഖ്യമന്ത്രി ചടങ്ങിൽ പുറത്തിറക്കും. 2025 -ഓടെ സംസ്ഥാനത്തെ ക്ഷയ രോഗമുക്തമാക്കുക ലക്ഷ്യമിട്ടാണ് നടപടികൾ. ആരോഗ്യ മന്ത്രി വീണാ ജോർജ്ജ് ചടങ്ങിൽ അധ്യക്ഷത വഹിക്കും.

PATHANAMTHITTA POLICE

പത്തനംതിട്ട ജില്ലാ പോലീസ് മേധാവിയായി വി.ജി വിനോദ് കുമാർ ചുമതലയേറ്റു. ജില്ലാ പോലീസ് മേധാവിയുടെ അധികചുമതല വഹിച്ചിരുന്ന അഡീഷണൽ എസ് പി ആർ ബിനുവിൽ നിന്ന് ചാർജ് ഏറ്റെടുത്തു. എസ്.പി സുജിത് ദാസിനെ സ്ഥലം മാറ്റിയതിന്റെ പശ്ചാത്തലത്തിലാണ് പുതിയ എസ്.പി ചുമതലയേറ്റത്.

ODISHA AID TO KERALA TRIPURA

പ്രകൃതി ദുരന്തങ്ങൾ നാശനഷ്ടം വിതച്ച കേരളത്തിനും ത്രിപുരയ്ക്കും 5 കോടി രൂപ വീതം ധനസഹായം പ്രഖ്യാപിച്ച് ഓഡീഷ്. വയനാട് ഉരുൾപൊട്ടലിൻറെയും ത്രിപുരയിലെ വെള്ളപ്പൊക്കക്കെടുതിയുടെയും പശ്ചാത്തലത്തിലാണ് സഹായം. മുഖ്യമന്ത്രിയുടെ ദുരിതാശ്വാസ നിധിയിൽ നിന്ന് ഇരുസംസ്ഥാനങ്ങൾക്കും ധനസഹായം നൽകുമെന്ന് ഓഡീഷ് മുഖ്യമന്ത്രി മോഹൻ ചരൺ മാഞ്ചി അറിയിച്ചു.

AP FLOOD-CENTRAL TEAM

ആന്ധ്രപ്രദേശിലെ പ്രളയബാധിത ജില്ലകളായ കൃഷ്ണ, എൻടിആർ, ഗുണ്ടൂർ, തുടങ്ങിയ ഇടങ്ങൾ കേന്ദ്ര സംഘം ഇന്ന് സന്ദർശിക്കും. ആഭ്യന്തര മന്ത്രാലയത്തിലെ ദുരന്തനിവാരണ അഡീഷണൽ സെക്രട്ടറി സഞ്ജീവ് കുമാർ ജിൻഡാലിൻ്റെ നേതൃത്വത്തിലുള്ള സംഘം നാശനഷ്ടങ്ങൾ വിലയിരുത്തുകയും ദുരിതബാധിതരുമായി കൂടിക്കാഴ്ച നടത്തുകയും ചെയ്യും. ദേശീയ ദുരന്ത നിവാരണ - പ്രതികരണ സേനകളുടെ 26 സംഘങ്ങളുടെ നേതൃത്വത്തിൽ ആന്ധ്രയിലെ പ്രളയബാധിത പ്രദേശങ്ങളിൽ രക്ഷാ - ദുരിതാശ്വാസ പ്രവർത്തനങ്ങൾ പുരോഗമിക്കുകയാണ്. വെള്ളപ്പൊക്ക മേഖലകളിൽ ദുരിതാശ്വാസ സാമഗ്രികളുടെ വിതരണവും വൈദ്യസഹായവും ഉറപ്പു വരുത്തിയിട്ടുണ്ട്.

TELANGANA AI GLOBAL SUMMIT

രണ്ട് ദിവസത്തെ ആഗോള നിർമ്മിത ബുദ്ധി ഉച്ചകോടി 2024 ഇന്നും നാളെയുമായി ഹൈദരാബാദിൽ നടക്കും. നിർമ്മിത ബുദ്ധി നിർമ്മാണം എല്ലാവർക്കും ജോലി എന്നതാണ് പ്രമേയം. ഹൈദരാബാദ് ഇൻറർനാഷണൽ കൺവെൻഷൻ സെൻററിൽ തെലങ്കാന മുഖ്യമന്ത്രി എ. രേവന്ത് റെഡ്ഡി ഉച്ചകോടി

ഉദ്ഘാടനം ചെയ്യും. ലോകമെമ്പാടും നിന്നുള്ള
രണ്ടായിരത്തിലധികം പ്രതിനിധികൾ പങ്കെടുക്കും.

CHARITY DAY

ഇന്ന് അന്താരാഷ്ട്ര ജീവകാരുണ്യ ദിനം. 2012 ലാണ് എല്ലാ
വർഷവും സെപ്റ്റംബർ 5 ജീവകാരുണ്യ ദിനമായി ആചരിക്കാൻ
ഐക്യരാഷ്ട്ര പൊതുസഭ പ്രഖ്യാപിച്ചത്. ജീവകാരുണ്യത്തെക്കുറിച്ച്
ബോധവൽക്കരണമാണ് ലക്ഷ്യം. മദർ തെരേസയുടെ
ചരമവാർഷികം കൂടി കണക്കിലെടുത്താണ് സെപ്റ്റംബർ 5
ജീവകാരുണ്യ ദിനമായി ആചരിക്കാൻ തീരുമാനിച്ചത്.

